

جے پی نڈا نے ڈینگواورچکن گنیا سے متعلق تیاریوں کا جائزہ لیا

Posted On: 12 APR 2017 7:11PM by PIB Delhi

نئی دہلی، 12 اپریل، صحت اور خاندانی فلاح و بہبود کے مرکزی وزیر جناب جے پی نڈا نے آج یہاں ملک میں ڈینگوا اور چکن گنیا کی روک تھام اور ان کے کنٹرول کے لئے وزارت اور مرکزی حکومت کے اسپتالوں کی تیاریوں کا جائزہ لینے کے لئے ایک اعلیٰ سطح کی میٹنگ منعقد کی۔ میٹنگ کے دوران جناب نڈا نے ریاستوں سے کہا کہ وہ اپنے آس پاس کے علاقوں اور پڑوس میں ویکٹرس کے کنٹرول اور روک تھام پر بیداری پیدا کرنے کے لئے سرگرم آئی ای سی مہم شروع کریں۔ میٹنگ میں مرکزی حکومت کے اسپتالوں کے ڈائریکٹروں اور ایم ایس کے ساتھ ساتھ مرکزی وزارت، نیشنل ویکٹربارن ڈیزیز کنٹرول پروگرام، نیشنل سینٹر فار ڈیزیز کنٹرول کے دیگر سینئر افسروں کے علاوہ صحت کے سیکریٹری سی کے مشرا بھی موجود تھے۔ صورتحال کا جائزہ لینے کے لئے جناب نڈا کو وزارت صحت کی تیاریوں کے بارے میں جانکاری دی گئی اور مطلع کیا گیا کہ تمام ریاستوں کو جنوری کے شروع میں پہلے ہی ایڈوائزی بھیج دی گئی تھی تاکہ وہ ڈینگوسیزن سے پہلے اپنی تیاریوں کو مستحکم کر سکیں۔ افسران نے انہیں (وزیر موصوف) کو مزید بتایا کہ وزارت کی ماہرین کی ٹیموں نے اپنی تیاریوں کا جائزہ لینے کے لئے کئی ریاستوں کا دورہ کیا ہے اور انہیں مناسب مشورہ دیا ہے۔ مرکزی حکومت کے اسپتالوں کو مطلع کیا گیا ہے کہ وہ اس سیزن کے دوران ڈینگواورچکن گنیا سے نمٹنے کے لئے مناسب طور پر خود کو تیار رکھیں اور اس کے لئے اپنے سے ضروری سازوسامان تیار رکھیں۔

وزیر صحت نے افسروں کو بھی ہدایت دی کہ وہ صورتحال کا جائزہ لینے کے لئے دلی میں مختلف اسپتالوں کا ریگولر دورہ کریں اور صحت حکام کو موقع پر تکنیکی ہدایت دیں۔ وزیر موصوف نے صحت کے سیکریٹری سے بھی کہا ہے کہ وہ ویڈیو کانفرنسنگ کے ذریعے ریاستوں کی تیاریوں کا جائزہ لیں۔

م ن - ح ا - ک ا

(Release ID: 1487733) Visitor Counter : 2

